

# نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

## پریس ریلیز

لاہور 13 مارچ 2019: محکمہ آبپاشی کپاس کی فصل کی بروقت کاشت کے لئے ترجیحاً پانی کی فراہمی یقینی بنائے گا۔ اس بات کا فیصلہ محکمہ آبپاشی اور محکمہ زراعت پنجاب کے حکام کے درمیان مشترکہ اجلاس میں کیا گیا۔ لاہور میں منعقدہ اجلاس میں سردار محسن خان لغاری وزیر آبپاشی پنجاب، ملک نعمان احمد لنگڑیال وزیر زراعت پنجاب، واصف خورشید سیکرٹری زراعت پنجاب، سید علی مرتضیٰ سیکرٹری آبپاشی پنجاب، ڈاکٹر انجم علی ڈائریکٹر جنرل زراعت (توسیع) پنجاب، ملک اکرم ڈائریکٹر جنرل (واٹر مینجمنٹ) کے علاوہ سینئر افسران نے شرکت کی۔ اجلاس میں بتایا گیا کہ کپاس کی کاشت کے موسم میں حسب ضرورت پانی دستیاب ہوگا اور محکمہ آبپاشی نہروں میں پانی کی فراہمی کا شیڈول محکمہ زراعت کے مشورے سے فائنل کرے گا۔ اجلاس میں اتفاق کیا گیا کہ کپاس کی کاشت کے علاقوں میں بہتر منصوبہ بندی کے ذریعے پانی کی کمی نہیں ہونے دی جائے گی تاکہ کپاس کے زیر کاشت رقبہ اور پیداوار میں اضافہ ممکن بنایا جاسکے۔ اس موقع پر وزیر آبپاشی پنجاب نے متعلقہ حکام کو ہدایت کی کہ کپاس کے سیزن میں پانی کی کمی کی شکایت اور فوری کارروائی عمل میں لائی جائے تاکہ زیر کاشت رقبہ و پیداوار کے اہداف کا حصول ممکن ہو سکے۔ وزیر زراعت پنجاب ملک نعمان احمد لنگڑیال نے اجلاس کو آگاہ کیا کہ امسال حکومت پنجاب زرعی پالیسی کے تحت ملتان، خانیوال، لودھراں، وہاڑی، بہاولنگر، بہاولپور، رحیم یار خان، ڈیرہ غازی خان، لیہ، مظفر گڑھ اور راجن پور کے اضلاع کے کاشتکار کپاس کی منظور شدہ اقسام آئی یو بی-2013، ایف ایچ لالہ زار، ایف ایچ-142، بی ایس-15، ایم این ایچ-886 پر کروڑوں روپے سبسڈی کی فراہمی کی جارہی ہے۔ انہوں نے کہا کہ اس سبسڈی کے حصول کے لئے کاشتکار بیج کے تھیلے سے نکلے واؤچر کا نمبر اپنے شناختی کارڈ نمبر کے ہمراہ 8070 پر ایس ایم ایس کریں گے اور جوابی ایس ایم ایس موصول ہونے پر انہیں سبسڈی دی جائے گی۔



